

## भाग २

नेपाल सरकार

### कानून, न्याय तथा संसदीय मामिला मन्त्रालय

नेपालको संविधानको धारा २९६ को उपधारा (१) बमोजिमको व्यवस्थापिका-संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ ।

संवत् २०७३ को ऐन नं. १३

### बैंकिङ्ग कसूर तथा सजाय ऐन, २०६४ लाई संशोधन गर्न बनेको ऐन

बैंकिङ्ग कसूर तथा सजाय ऐन, २०६४ लाई संशोधन गर्न वाच्छनीय भएकोले,

नेपालको संविधानको धारा २९६ को उपधारा (१) बमोजिमको व्यवस्थापिका-संसदले यो ऐन बनाएको छ ।

१. संक्षिप्त नाम र प्रारम्भ : (१) यस ऐनको नाम “बैंकिङ्ग कसूर तथा सजाय (पहिलो संशोधन) ऐन, २०७३” रहेको छ ।

(२) यो ऐन तुरुन्त प्रारम्भ हुनेछ ।

२. बैंकिङ्ग कसूर तथा सजाय ऐन, २०६४ को प्रस्तावनामा संशोधन :  
बैंकिङ्ग कसूर तथा सजाय ऐन, २०६४ (यसपछि “मूल ऐन” भनिएको) को प्रस्तावनामा रहेका “बैंक तथा वित्तीय संस्थाको कारोबारमा हुन सक्ने कसूरजन्य कार्यबाट बैंक तथा वित्तीय प्रणालीमा पर्ने असर र जोखिमलाई न्यून गरी बैंक तथा वित्तीय प्रणालीप्रति विश्वसनीयता अभिवृद्धि गर्न” भन्ने शब्दहरूको सदृश “बैंकिङ्ग तथा वित्तीय प्रणालीको कारोबारमा हुन सक्ने कसूरजन्य कार्यबाट बैंकिङ्ग तथा वित्तीय प्रणालीमा पर्ने असर र जोखिमलाई न्यून गरी बैंकिङ्ग तथा वित्तीय प्रणालीप्रति विश्वसनीयता अभिवृद्धि गर्न” भन्ने शब्दहरू राखिएका छन् ।

३. मूल ऐनको दफा २ मा संशोधन : मूल ऐनको दफा २ को खण्ड (ङ) पछि देहायका खण्ड (च), (छ), (ज), (झ) र (ञ) थपिएका छन् :-

- (च) “सहकारी संस्था वा संघ” भन्नाले सहकारी ऐन, २०४८ को दफा २६ को उपदफा (२) बमोजिम नेपाल राष्ट्र बैङ्कबाट बैङ्किङ्ग कारोबार गर्न स्वीकृति प्राप्त गरेका सहकारी संस्था वा संघ सम्भनु पर्दछ ।
- (छ) “दुकुटीको कारोबार” भन्नाले एक आपसमा रकम उठाई सहमतिका आधारमा आलोपालो गरी रकम लिने वा दिने गरी गरेको कारोबार सम्भनु पर्दछ ।
- (ज) “वित्तीय प्रणाली” भन्नाले कुनै पनि बैङ्किङ्ग वा गैर बैङ्किङ्ग वित्तीय कारोबार गर्नका लागि कानून बमोजिम स्थापना भई सञ्चालनमा रहेका बैङ्क वा वित्तीय संस्था, सहकारी संघ संस्था, वित्तीय मध्यस्थताको काम गर्ने संस्था, धितोपत्र, सेवा तथा वस्तु विनिमय सम्बन्धी कारोबार गर्ने संस्था, बीमा एवं सुरक्षण सम्बन्धी कारोबार गर्ने संस्था तथा सामूहिक कोष खडा गरी कारोबार गर्ने संस्थाहरु र त्यस्ता संस्थाहरुले प्रदान गर्ने सेवा, भुक्तानी तथा फछ्यौट प्रणाली सहितको समग्र वित्तीय प्रणाली सम्भनु पर्दछ ।
- (झ) “अखित्यारप्राप्त व्यक्ति” भन्नाले कुनै काम कारोबारको सिलसिलामा अन्तिम निर्णय गर्ने अधिकारप्राप्त व्यक्ति वा पदाधिकारी सम्भनु पर्दछ ।
- (ञ) “परिवारको सदस्य” भन्नाले बैङ्क वा वित्तीय संस्थाको संस्थापक, सञ्चालक, प्रचलित कानून

बमोजिम वित्तीय स्वार्थ रहेको मानिने शेयरधनी, प्रमुख कार्यकारी अधिकृत, कर्मचारी, मेनेजिङ एजेण्ट वा सम्बद्ध व्यक्तिको सरोलमा रहेका पति, पत्नी, छोरा, छोरी, धर्मपुत्र, धर्मपुत्री, बाबु, आमा, सौतेनी आमा सम्भनु पर्द्ध र सो शब्दले आफूले पालन पोषण गर्नु पर्ने दाजु, भाइ र दिदी, बहिनी समेतलाई जनाउँछ ।”

४. मूल ऐनको दफा ३ मा संशोधन : मूल ऐनको दफा ३ को,-

(१) खण्ड (क) को सट्टा देहायको खण्ड (क) राखिएको छ :-

“(क) नक्कली कागजात पेश गरी खाता खोल्न वा त्यस्तो कागजात पेश गरी खाता खोल्न लागेको छ भन्ने जानी जानी खाता खोलिदिन वा त्यस्तो खातामा रकम जम्मा गर्न, गराउन वा त्यस्तो खाताबाट रकम निकाल्न वा सो कार्यमा सहयोग गर्न वा त्यसरी खाता खोली विद्युतीय कार्ड वा उपकरणको प्रयोग गरी रकम निकालन,”

(२) खण्ड (ग) को सट्टा देहायको खण्ड (ग) राखिएको छ :-

“(ग) आफ्नो खातामा मौज्दात रकम नभएको जानीजानी चेक काटी दिन ।”

५. मूल ऐनको दफा ५ मा संशोधन: मूल ऐनको दफा ५ को खण्ड (ख) र (घ) भिकिएका छन् ।

६. मूल ऐनको दफा ७ मा संशोधन: मूल ऐनको दफा ७ को,-

(१) खण्ड (घ) पछि देहायका खण्ड (घ१) र (घ२) थपिएका छन् :-

“(घ१) बैङ्क वा वित्तीय संस्थाको प्रमुख कार्यकारी अधिकृत वा कर्मचारीले सो बैङ्क वा वित्तीय

संस्थाको प्रचलित कर्मचारी प्रशासन सम्बन्धी विनियमावली वा प्रचलित कर्मचारी सापटी वा सुविधा सम्बन्धी विनियमावली बमोजिम पाउने कर्मचारी सुविधा अन्तर्गतको कर्जा वा सापटी बाहेक अन्य तबरले आफ्नो बैङ्ग वा वित्तीय संस्थाबाट कर्जा वा सापटी लिन,

(घ२) बैङ्ग वा वित्तीय संस्थाको संस्थापक, सञ्चालक, प्रचलित कानून बमोजिम वित्तीय स्वार्थ रहेको मानिने शेयरधनी वा त्यस्तो व्यक्तिको परिवारका सदस्यले आफ्नो बैङ्ग वा वित्तीय संस्थाबाट कर्जा लिन,

तर मुद्रित रसिद, सुन वा सरकारी ऋणपत्रको सुरक्षणमा कर्जा लिन उल्लिखित व्यवस्थाले बाधा पुऱ्याएको मानिने छैन।”

(२) खण्ड (ङ) र (च) को सट्टा देहायका खण्ड (ङ) र (च) राखिएका छन् :-

“(ङ) कुनै एक बैङ्ग वा वित्तीय संस्थालाई एकपटक दिइसकेको सुरक्षण रीतपूर्वक फुकुवा नभई सोही सुरक्षण अर्को बैङ्ग वा वित्तीय संस्थामा राखी पुनः कर्जा लिन वा दिन,

तर सुरक्षणको मूल्यले खामेको हदसम्म सहवित्तीयकरण सम्बन्धी प्रचलित कानून बमोजिम दोश्रो हक कायम (पारिपासु) हुने गरी कर्जा दिन वा लिन यो बन्देज लागू हुने छैन।

(च) व्यवसाय सञ्चालन गर्न सक्ने वित्तीय हैसियत नभएको वा आफूले अनुचित प्रभाव पार्न सक्ने व्यक्तिको नाममा संस्था संस्थापना गराई त्यस्तो संस्था मार्फत वा नक्कली ऋणी खडा गरी त्यस्तो ऋणी मार्फत कर्जा लिन वा

त्यस्तो कुरा जानी जानी कर्जा दिन वा कर्जा  
लिने वा दिने कार्य गर्न वा गराउन ।”

(३) खण्ड (ज) पछि देहायका खण्ड (भ) र (ज) थापिएका

छन् :-

“(भ) बैङ्क वा वित्तीय संस्थाका संस्थापक, सञ्चालक,  
प्रमुख कार्यकारी अधिकृत वा ऋण प्रवाह गर्न  
अघितयारप्राप्त व्यक्तिले आफूले समेत ऋण  
सुविधा उपभोग गर्ने मनसायले नक्कली ऋणी  
खडा गरी त्यस्तो ऋणको पुरै वा आंशिक  
रकमको भुक्तानी लिन वा दिन,

(ज) बैङ्क वा वित्तीय संस्थाको संस्थापक, सञ्चालक,  
प्रमुख कार्यकारी अधिकृत वा ऋण प्रवाह गर्न  
अघितयारप्राप्त व्यक्तिले आफ्नो वित्तीय स्वार्थ  
गाँसिएको कुनै व्यक्ति वा संस्थाको नाममा कुनै  
प्रकारको ऋण प्रवाह गर्न ।”

७. मूल ऐनको दफा ९ मा संशोधन : मूल ऐनको दफा ९ को  
उपदफा (१) को सट्टा देहायको उपदफा (१) राखिएको छ :-

“(१) बैङ्क वा वित्तीय संस्थाको संस्थापक, सञ्चालक,  
प्रचलित कानून बमोजिम वित्तीय स्वार्थ रहेको मानिने शेयरधनी,  
प्रमुख कार्यकारी अधिकृत, कर्मचारी, मेनेज़िज़ एजेण्ट वा सम्बद्ध  
व्यक्ति वा संस्था वा त्यस्तो व्यक्तिका परिवारका सदस्यले बैङ्क  
वा वित्तीय संस्थाबाट सुविधा लिई वा अन्य कुनै तरिकाले बैङ्क वा  
वित्तीय संस्थाको स्रोत र साधनको दुरुपयोग गर्न हुँदैन ।”

८. मूल ऐनको दफा १० मा संशोधन : मूल ऐनको दफा १० को  
सट्टामा देहायको दफा १० राखिएको छ :-

“१०. ऋणीले रकम भिक्न र सम्पत्ति प्राप्त गर्न नपाउने : (१)  
बैङ्क वा वित्तीय संस्थालाई तिर्नु पर्ने ऋणको भाखा नाधी  
कालो सूचीमा परेको ऋणीले आफूले तिर्नु पर्ने कर्जा  
नतिरी स्वदेश वा विदेशस्थित बैङ्क वा वित्तीय संस्थामा  
खाता खोली रकम राख्न वा त्यस्तो खातालाई

निरन्तरता दिन वा सञ्चालन गर्न वा अन्य कुनै तरिकाले कुनै चल वा अचल सम्पति खरिद गर्न वा त्यस्तो सम्पत्ति उपर कुनै तरिकाले हकभोग प्राप्त गर्न हुँदैन ।

तर,

(क) ऋण तिर्ने प्रयोजनको लागि खाता खोल्न वा खातामा तीस दिनसम्म रकम राख्न र चेकबाट कर्जा भुक्तानी गर्न सक्नेछ ।

(ख) दैनिक जीवनयापनको लागि चाहिने आधारभूत आवश्यक खर्चको प्रयोजनको लागि तोकिए बमोजिमको रकमको हदसम्म ऋणीले स्वदेश वा विदेशमा रहेका बैङ्क खाताहरुबाट रकम निकाल्न सक्नेछ ।

९. मूल ऐनमा दफा १२क. थप : मूल ऐनको दफा १२ पछि देहायको दफा १२क. थपिएको छ :-

“१२क. बैङ्क वा वित्तीय संस्था वा सहकारी संस्था वा संघलाई भुक्याई काम कारोबार गर्न नहुने : (१) कसैले बैङ्क वा वित्तीय संस्था वा सहकारी संस्था वा संघको स्वामित्वमा रहेको चल अचल सम्पति मिलोमतो वा जाल परिपञ्च गरी वा हक नभएको सम्पत्तिमा आफ्नो हक पुग्ने कीर्ते कागज बनाई, दिई वा पेश गरी वा आफूसँग नभएको कुरा आफूसँग छ भनी भुक्याई वा भुट्टा कुरालाई साँचो हो भनी भुक्याई वा अरु जुनसुकै व्यहोरासँग धोका दिई गफलतमा पारी आफ्नो हक नपुग्ने बैङ्क वा वित्तीय संस्था वा सहकारी संस्था वा संघको हकको चल अचल सम्पति लिनु दिनु दिलाउनु वा बैङ्क वा वित्तीय संस्था वा सहकारी संस्था वा संघको सम्पत्ति मेरो हो भनी वा मेरो भएको छ भनी लिखत

गरी वा नगरी सोही सम्पत्ति लिनु दिनु बिक्री व्यवहार गर्ने वा सद्वापट्टा गरी बैङ्क वा वित्तीय संस्था वा सहकारी संस्था वा संघलाई हानि नोकसानी पुऱ्याउनु हुँदैन ।

(२) कसैले कुनै व्यहोराको भुद्धा, जालसाजपूर्ण कथन, प्रतिज्ञा वा अन्य कुनै तवरबाट बैङ्क वा वित्तीय संस्थालाई नोकसानी पुग्ने गरी सो बैङ्क वा वित्तीय संस्था वा सहकारी संस्था वा संघको नियन्त्रण वा संरक्षण वा स्वामित्वमा रहेको नगद रकम, कोष, सुरक्षणपत्र वा अन्य चल, अचल सम्पत्ति प्राप्त गर्न वा त्यस्तो सम्पत्ति माथि दखल पुऱ्याउन वा नियन्त्रणमा लिन वा त्यस्तो योजनालाई कार्यान्वयन गर्न सहयोग पुऱ्याई बैङ्क वा वित्तीय संस्था वा सहकारी संस्था वा संघलाई हानि नोकसानी पुऱ्याउनु हुँदैन ।

(३) कसैले कुनै व्यहोराको गलत वा भुद्धा विवरण वा प्रतिज्ञाको आधारमा बैङ्क वा वित्तीय संस्था वा सहकारी संस्था वा संघसँग कुनै कारोबार गर्न वा आफ्नो नाम ढाँटी सो नाम मेरो होइन, अर्कैको हो भनी र अर्को मानिसको नामलाई मेरो हो सो मानिस मै हुँ भनी वा त्यस्तो कुरा अर्काबाट जानी बुझी भनाउनु, भनी दिनु इत्यादि जुनसुकै कुरो गरी कसूरको सजायबाट बच्नका लागि वा बेइमानीको नियतले धोका गफलत वा भुक्यानमा पारी बैङ्क वा वित्तीय संस्था वा सहकारी संस्था वा संघलाई कुनै पनि तवरले हानि नोकसानी पुऱ्याई आफू वा अरु कसैलाई लाभ हुने कार्य गर्न हुँदैन ।

१०. मूल ऐनको दफा १३ मा संशोधन : मूल ऐनको दफा १३ को सद्वा देहायको दफा १३ राखिएको छ :-

“१३ बढी, कम वा गलत मूल्याङ्कन तथा वित्तीय विवरण तयार गर्न नहुने : (१) कर्जाको धितो स्वरूप बैङ्क वा

वित्तीय संस्थामा राखिने चल अचल सम्पत्ति वा गैर बैद्धिक सम्पत्तिको रूपमा रहेको बैद्ध वा वित्तीय संस्थाको चल अचल सम्पत्ति लिलाम बिक्री वा बैद्ध वा वित्तीय संस्थाको अन्य प्रयोजनको लागि मूल्याङ्कन गर्दा सम्बन्धित मूल्याङ्कनकर्ताले बढी, कम वा गलत मूल्याङ्कन गर्नु हुँदैन।

(२) मूल्याङ्कनकर्ताले आफ्नो वित्तीय स्वार्थ गाँसिएको कुनै व्यक्ति वा संस्थाको सम्पत्तिको मूल्याङ्कन गर्नु हुँदैन।

(३) बैद्ध वा वित्तीय संस्थाबाट कर्जा वा सुविधा प्राप्त गर्ने प्रयोजनका लागि कुनै व्यक्ति, फर्म वा कम्पनी वा संस्थाले एउटै मिति वा अवधिको अलग अलग वित्तीय विवरण तयार गर्न वा गर्न लगाउन हुँदैन।

(४) लेखापरीक्षकले कुनै व्यक्ति वा संस्थाको नेपाल सरकार, विदेशी दातृ निकाय वा अन्य निकायमा पेश गर्ने एउटै मिति वा अवधिको वित्तीय विवरणमा आफ्नो राय तथा व्यहोरा नखुलाई वित्तीय विवरणहरु फरक पर्ने गरी प्रमाणित गर्नु हुँदैन।”

११. मूल ऐनमा दफा १४क. र १४ख. थप : मूल ऐनको दफा १४ पछि देहायका दफा १४क. र १४ख. थपिएका छन् :-

“१४क. ढुकुटीको कारोबार गर्न नहुने : कसैले पनि ढुकुटीको कारोबार गर्न वा गराउन हुँदैन।

१४ख. गैर कानूनी रूपमा बैकिङ्ग कारोबार गर्न नहुने : सहकारी ऐन, २०४८ बमोजिम दर्ता भएका सहकारी संस्था वा संघले सोही ऐनको दफा २६ को उपदफा (२) बमोजिम नेपाल राष्ट्र बैद्धबाट स्वीकृति प्राप्त नगरी बैकिङ्ग कारोबार गर्न वा गराउन हुँदैन।”

१२. मूल ऐनको दफा १५ मा संशोधनः मूल ऐनको दफा १५ को,-

- (१) उपदफा (१), (२) र (३) को सट्टा देहायका उपदफा (१), (२) र (३) राखिएका छन् :-

"(१) कसैले दफा ३ बमोजिमको कुनै कसूर गरेमा बिगो खुलेकोमा बिगो भराई बिगो बमोजिम जरिबाना र तीन महिनासम्म कैद र दफा ११ बमोजिमको कुनै कसूर गरेमा बिगो भराई बिगो बमोजिमको जरिबाना हुनेछ।

(२) कसैले दफा ५, ६, दफा ७ को खण्ड (घ), (घ१), (घ२), (ङ), (च), (छ), (ज), (झ) र (ञ), दफा ८, ९, १०, १२ वा १४ बमोजिमको कुनै कार्य गरेमा त्यस्तो कसूरसँग सम्बन्धित देहाय बमोजिमको बिगो भएमा कसूरको मात्रा अनुसार देहाय बमोजिमको कैद र बिगो भराई बिगो बमोजिम जरिबाना हुनेछ :-

- (क) दश लाख रुपैयाँसम्म बिगो भए एक वर्षसम्म कैद,
- (ख) दश लाख रुपैयाँभन्दा बढी पचास लाख रुपैयाँसम्म बिगो भए दुई वर्षदेखि तीन वर्षसम्म कैद,
- (ग) पचास लाख रुपैयाँभन्दा बढी एक करोड रुपैयाँसम्म बिगो भए तीन वर्षदेखि चार वर्षसम्म कैद,
- (घ) एक करोड रुपैयाँभन्दा बढी दश करोड रुपैयाँसम्म बिगो भए चार वर्षदेखि छ वर्षसम्म कैद,
- (ङ) दश करोड रुपैयाँ भन्दा बढी पचास करोड रुपैयाँसम्म बिगो भए छ वर्षदेखि आठ वर्षसम्म कैद,
- (च) पचास करोड रुपैयाँभन्दा बढी एक अर्ब रुपैयाँसम्म बिगो भए आठ वर्षदेखि दश वर्षसम्म कैद,
- (छ) एक अर्ब रुपैयाँ भन्दा बढी जतिसुकै रुपैयाँ बिगो भए दश वर्षदेखि बाह वर्षसम्म कैद।

(३) देहाय बमोजिमको कसूरमा देहाय बमोजिम सजाय हुनेछ :-

(क) दफा ७ को खण्ड (क), (ख), (ग) वा दफा १३ बमोजिमको कसूर गरेमा बिगो भराई बिगो बमोजिम जरिबाना र चार वर्षसम्म कैद हुनेछ।

(ख) दफा १२क., १४क. वा १४ख. बमोजिमको कसूर गरेमा त्यस्तो कसूरसँग सम्बन्धित देहाय बमोजिमको बिगो भएमा कसूरको मात्रा अनुसार देहाय बमोजिमको कैद र बिगो भराई बिगो बमोजिम जरिबाना हुनेछ :-

(१) पचास लाख रुपैयाँसम्म बिगो भए एक वर्षदेखि तीन वर्षसम्म कैद,

(२) पचास लाख रुपैयाँदेखि पाँच करोड रुपैयाँसम्म बिगो भए तीन वर्षदेखि पाँच वर्षसम्म कैद,

(३) पाँच करोड रुपैयाँदेखि पचास करोड रुपैयाँसम्म बिगो भए पाँच वर्षदेखि सात वर्षसम्म कैद,

(४) पचास करोड रुपैयाँभन्दा माथि जतिसुकै बिगो भए तापनि सात वर्षदेखि नौ वर्षसम्म कैद।”

(२) उपदफा (६) को सट्टा देहायको उपदफा (६) राखिएको छ :-

“(६) बैद्धिक्क बैद्धिक्क कसूर गर्न उद्योग गर्ने व्यक्ति वा संस्था वा त्यस्तो कसूर गर्न अप्रत्यक्ष रूपमा संलग्न वा

मद्दत पुऱ्याउने व्यक्ति वा संस्थालाई कसूरदारलाई हुने  
सजायको आधा सजाय हुनेछ । ”

- (३) उपदफा (६) पछि देहायका उपदफा (७) र (८) थपिएका  
छन् : -

“(७) बैङ्किङ्ग कसूर गर्न उद्योग गर्ने वा त्यस्तो  
कसूर गर्न अप्रत्यक्ष रूपमा संलग्न रहेको वा मद्दत  
पुऱ्याउने संस्था रहेछ भने त्यस्तो संस्थाको प्रमुख  
कार्यकारी वा पदाधिकारी वा कार्यकारी हैसियतमा  
कार्य सम्पादन गर्ने व्यक्तिलाई यस ऐन बमोजिम सजाय  
हुनेछ ।

(८) दफा ३, ५, ६, ७, ८, ९, १०, ११, १२,  
१२क., १३, १४, १४क. र १४ख. बमोजिमको कसूर गर्ने  
व्यक्ति सम्बन्धित संस्थाको अध्यक्ष, सञ्चालक, प्रमुख  
कार्यकारी अधिकृत भएमा यस ऐन बमोजिम हुने  
सजायमा थप एक वर्ष कैद हुनेछ ।”

१३. मूल ऐनको दफा १९ मा संशोधन : मूल ऐनको दफा १९ को  
उपदफा (४) मा रहेका “दश दिनमा” भन्ने शब्दहरूको सद्वा  
“सात दिनमा” र “पैंतालिस दिनसम्म” भन्ने शब्दहरूको सद्वा  
“साठी दिनसम्म” भन्ने शब्दहरू राखिएका छन् ।

१४. मूल ऐनमा दफा १९क. र १९ख. थप : मूल ऐनको दफा १९ पछि  
देहायका दफा १९क. र १९ख. थपिएका छन्:-

“१९क. विशेष अनुसन्धान टोली गठन गर्न सक्ने : (१) प्रचलित  
कानूनमा जुनसुकै कुरा लेखिएको भए तापनि बैङ्किङ्ग  
कसूर सम्बन्धी मुद्दाको अनुसन्धान गर्नको लागि बैङ्किङ्ग  
सम्बन्धी विषयको विशेषज्ञ समेत संलग्न रहेको  
अनुसन्धान टोली गठन गर्न उपयुक्त हुने देखिएमा  
नेपाल सरकारले महान्यायाधिवक्ता, प्रहरी महानिरीक्षक  
र नेपाल राष्ट्र बैङ्कसँग परामर्श गरी त्यस्तो टोली गठन  
गर्न सक्नेछ ।

(२) उपदफा (१) बमोजिम गठन भएको विशेष  
अनुसन्धान टोलीलाई यो ऐन वा प्रचलित कानून  
बमोजिम अनुसन्धान तथा तहकिकात गर्ने अधिकारीलाई  
भए सरहको अधिकार हुनेछ ।

१९५. विवरण मार्ग सक्ने : (१) यस ऐनको उद्देश्य पूरा गर्नको लागि अनुसन्धान तथा तहकिकात गर्ने निकायले कुनै लिखत, खाताको विवरण वा अन्य विवरण प्राप्त गर्न वा जाँचन आवश्यक छ भन्ने लागेमा र अनुसन्धान तथा तहकिकातसँग सम्बन्धित लिखत, खाताको विवरण वा अन्य विवरण कुनै व्यक्ति वा संस्थासँग छ वा सो व्यक्ति वा संस्थाले प्राप्त गरी पेश गर्न सक्छ भन्ने लागेमा अनुसन्धान तथा तहकिकात गर्ने निकायले त्यस्तो व्यक्ति वा संस्थालाई त्यस्तो लिखत, खाताको विवरण वा अन्य विवरण पेश गर्न अनुरोध गर्न सक्नेछ ।

(२) उपदफा (१) बमोजिम अनुसन्धान तथा तहकिकात गर्ने निकायले माग गरेको लिखत, खाताको विवरण वा अन्य विवरण उपलब्ध गराउनु सम्बन्धित व्यक्ति वा संस्थाको कर्तव्य हुनेछ ।”

१५. खारेजी : मूल ऐनको दफा ४ खारेज गरिएको छ ।

आज्ञाले,  
टेकप्रसाद दुङ्गाना  
नेपाल सरकारको सचिव

प्रमाणीकरण मिति : २०७३/८/१८